



До: д-р Зоран Трајчевски, директор на Агенцијата за аудио и аудиовизуелни медиумски услуги



Врз основа на член 76-в став 1 од Изборниот законик („Службен весник на Република Македонија“ бр. 40/06, 136/08, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16, 142/16, 67/17, 125/17, 35/18, 99/18, 140/18, 208/18 и 27/19 и „Службен весник на Република Северна Македонија“ бр. 98/19, 42/20, 74/21, 215/21, 58/24 и 76/24), се доставува

AGJENCIA PER SHERBIME MEDIATIKE AUDIO DHE
AUDIOVIZUELE
SKOPJE - SHKUP

ПИСМЕН ИЗВЕШТАЈ
ЗА ИЗВРШЕН НАДЗОР (МОНИТОРИНГ)

Примено: Pranuar:		19.10.2025	
Org. Един. Nj.org.	Број: / Numer:	Прилог: Shtojce:	Вредност: Vlera:
10	4434/1		

1. Вид надзор: Надзор над изборното медиумско претставување
2. Субјект на надзорот: телевизискиот програмски сервис на Трговско друштво за радио-дифузна дејност ТВ ШУТЕЛ ДООЕЛ Скопје
3. Период опфатен со надзорот: 18 и 19 октомври 2025 година
4. Датум на извршување на надзорот: 19 октомври 2025 година
5. Предмет на надзорот:

- Член 76-б став 3 од Изборниот законик („При известувањето во деновите на изборниот молк, ќе се смета дека медиумите го прекршиле изборниот молк доколку емитуваат, односно објават какви било информации, фотографии, аудио и аудиовизуелни материјали поврзани со или во кои учествуваат учесници во изборите, какви било облици на медиумско известување кои се отворено или прикриено во функција на нечија изборна кампања и можат да влијаат врз одлуката на избирачите, податоци со кои го откриваат идентитетот на политичките субјекти и/или на поединци вклучени во инциденти или други неправилности на денот на гласањето како и изјави од кандидати во изборниот процес, од учесниците во изборна кампања, од претставници на политички партии, и од носители на функции во органите на власта“), а во врска со член 69-а став 2 од Изборниот законик („Изборната кампања започнува 20 дена пред денот на изборите и во првиот и вториот круг на гласање не смее да трае 24 часа пред денот на изборите и на денот на изборите“).

6. Констатации од надзорот:

Со надзорот над изборното медиумско претставување емитувано на програмскиот сервис на Трговското друштво за радио-дифузна дејност ТВ ШУТЕЛ ДООЕЛ Скопје, телевизија на регионално ниво која емитува програма преку оператор на дигитален терестријален мултиплекс, на 18 и 19 октомври 2025 година, констатирано е прекршување на член 76-б став 3, а во врска со член 69-а став 2 од Изборниот законик.

Имено, спротивно на членот 76-б став 3 од Изборниот законик, ТВ Шутел за време на изборниот молк за првиот круг од изборната кампања за Локалните избори 2025 година, на 18 и 19 октомври 2025 година, емитуваше информации и аудиовизуелни материјали во кои учествуваат учесници во изборите, и тоа:

- На 18 октомври четири пати емитуваше музички спот посветен на Амди Бајрам, поранешниот претседател на политичката партија Сојуз на Ромите од Македонија, во кој се појавува неговиот син Елвис Бајрам актуелен кандидат за градоначалник на Општина Шуто Оризари од подносителот на листа Сојуз на Ромите од Македонија и поранешен градоначалник на



Општината, и се прикажани симболи (знамето) на политичката партија. Исто така, во периодот од 21:30:42 до 21:55:38 часот емитуваше документарна емисија реализирана по повод 45 години од постоењето на Основното училиште „Браќа Рамиз Хамид“, во која три пати се појавува Елвис Бајрам, кандидатот за градоначалник на Општина Шуто Оризари од подносителот на листа Сојуз на Ромите од Македонија, кој во времето на реализацијата на емисијата бил градоначалник на Општината.

Датум на емитување	Време на емитување	Аудиовизуелни материјали
18.10.2025	10:58:23 - 11:03:15 14:15:15 - 14:20:09 19:57:22 - 20:02:17 21:06:06 - 21:10:58	Музички спот насловен Амди Амди во изведба на Bernard Demirali, посветен на Амди Бајрам, поранешниот претседател на политичката партија Сојуз на Ромите од Македонија, во кој се појавува неговиот син Елвис Бајрам актуелен кандидат за градоначалник на Општина Шуто Оризари од подносителот на листа Сојуз на Ромите од Македонија и поранешен градоначалник на Општината, и се прикажани симболи (знамето) на политичката партија.
	21:30:42 до 21:55:38	Документарна емисија реализирана по повод 45 години од постоењето на Основното училиште „Браќа Рамиз Хамид“, во која три пати (21:39:37 - 21:40:12; 21:44:38 - 21:45:05; и 21:51:01 - 21:51:14) се појавува Елвис Бајрам, кандидатот за градоначалник на Општина Шуто Оризари од подносителот на листа Сојуз на Ромите од Македонија, кој во времето на реализацијата на емисијата бил градоначалник на Општината.

- На 19 октомври, до 10 часот наутро, двапати пати емитуваше музички спот посветен на Амди Бајрам, поранешниот претседател на политичката партија Сојуз на Ромите од Македонија, во кој се појавува неговиот син Елвис Бајрам актуелен кандидат за градоначалник на Општина Шуто Оризари од подносителот на листа Сојуз на Ромите од Македонија и поранешен градоначалник на Општината, и се прикажани симболи (знамето) на политичката партија.

Датум на емитување	Време на емитување	Аудиовизуелни материјали
19.10.2025	03:37:30 - 03:42:20 09:46:12 - 09:51:05	Музички спот насловен Амди Амди во изведба на Bernard Demirali, посветен на Амди Бајрам, поранешниот претседател на политичката партија Сојуз на Ромите од Македонија, во кој се појавува неговиот син Елвис Бајрам актуелен кандидат за градоначалник на Општина Шуто Оризари од подносителот на листа Сојуз на Ромите од Македонија и поранешен градоначалник на Општината, и се прикажани симболи (знамето) на политичката партија.



7. Опис на прекршувањето:

Спротивно на членот 76-б став 3, а во врска со член 69-а став 2 од Изборниот законик, Трговското друштво за радио-дифузна дејност ТВ ШУТЕЛ ДООЕЛ Скопје, на 18 и 19 октомври 2025 година, за време на изборниот молк за првиот круг од изборната кампања за Локалните избори 2025 година, емитуваше информации и аудиовизуелни материјали во кои учествуваат учесници во изборите, односно емитуваше музички спот и документарна емисија во кои се појавува Елвис Бајрам, кандидатот за градоначалник на Општина Шуто Оризари од подносителот на листа Сојуз на Ромите од Македонија.

8. Предлог-мерка:

Согласно член 76-в став 3 од Изборниот законик, Советот на Агенцијата да покрене прекршочна постапка пред надлежен суд против Трговското друштво за радио-дифузна дејност ТВ ШУТЕЛ ДООЕЛ Скопје.

Сектор за програмски работи